



مرثیہ

جناب سیدہ زینب سلام اللہ علیہا

ڈاکٹر سید ابوالحسن نقوی

بِسْمِ اللَّهِ الرَّحْمَنِ الرَّحِيمِ

مرثیہ

جناب سیدہ زینب سلام اللہ علیہا

ڈاکٹر ابوالحسن نقوی

کتاب نگر حسن آرکیڈ ملتان کینٹ

مرثیہ

بخدمت عصمت مآب سیدہ زینب سلام اللہ علیہا
عورت کو خلق جب کیا رب کریم نے
عادت میں اس کو رحم دیا ہے رحیم نے
عصمت سے متصف کیا عقل سلیم نے
عظمت کا دے دیا شرف اسکو عظیم نے

رتبے میں مردوزن کو برابر بنا دیا
عورت کو ماں کے روپ میں برتر بنا دیا

بندھن میں ازدواج کے آتی ہے جب نساء
بن جاتی ہے وہ مرد کا مشکل میں آسرا
صبر و رضا سے لیتی ہے گھر بھر کا جائزہ
حالات جس طرح کے ہوں کرتی ہے وہ وفا

شوہر پہ سایہ کرتی ہے مشکل کی دھوپ میں
ہو صالحہ تو حور ہے بیوی کے روپ میں

مرثیہ جناب سیدہ زینب سلام اللہ علیہا

برائے ایصالِ ثواب

سیدہ سردار فاطمہ مرحومہ دختر سید ظہیر حسین زیدی مرحوم

منجانب:

سید حسن نقوی

ڈاکٹر ابوالحسن نقوی و بیگم صاحبہ

ڈاکٹر مہدی حسن نقوی و بیگم صاحبہ

سیدہ تسلیم فاطمہ نقوی

ڈاکٹر سیدہ خاورہ حسین نقوی

اعجاز فاطمہ نقوی

شفیق فاطمہ نقوی

ڈاکٹر ہماز ہر نقوی

ارم زہرا نقوی

پتہ

۶۱۳/۷ گل گشت کالونی ملتان

فون: 061-6520406

عورت اگر ہوماں تو ہے پھر اور با وقار
اولاد ہی سے ملتا ہے دل کو اسے قرار
محسوس جب بھی بچہ کرے دل میں اضطراب
راتوں کو چونک چونک کے اٹھتی ہے بار بار

بچوں کے حق میں نعمت اللہ ماں کی ذات
ہر وقت ان کے دکھ سے ہے آگاہ ماں کی ذات

فطرت میں ہے نساء کی فقط اپنے گھر کا خواب
گھر کے لیے وہ کرتی ہے ہر شے کا انتخاب
گر ہو وفا شعار تو ہوتی ہے کامیاب
کنبے سے میل جول میں وہ ہے کھلی کتاب

اہل و عیال کے لئے گھر بار کے لئے
عورت بنی ہے پیار کے اظہار کے لئے

دختر رسول پاکؐ کی عالم میں بے مثال
اولاد فاطمہؑ ہی کا دیکھا ہے یہ کمال
عظمت کو ان کی آج بھی آیا نہیں زوال
عصمت پہ جن کی کر نہیں سکتا کوئی سوال

بیٹی نبی کی دین کی توقیر بن گئی
معبود و عبد کے لئے زنجیر بن گئی

والد علیؑ ہو والدہ ہو فاطمہؑ اگر
اس کے مقابلے میں کہاں آئے گا بشر
زینبؑ کی جنگ ہو گئی تاریخ میں امر
صبر و رضا سے کاٹ دیئے دشمنوں کے سر

باطل کے حق میں حیدری لکار بن گئی
بھری تو یو تراب کی تلوار بن گئی

بیٹی کی حیثیت سے رکھی فاطمہؑ کی لاج
وہ تھی علیؑ کے علم و شجاعت کا امتزاج
بدلا ہے جس نے صبر سے ظالم کا ہر رواج
عالم میں خوف کھاتا ہے زینبؑ سے سامراج

جس نے خدا کے دین کو رکھا سنبھال کے
مشکل سے اس کو لے گئی تنہا نکال کے

رشتہ بہن کا کرب و بلا میں نبھا دیا
بھائی کے حق میں سارا بھرا گھر لٹا دیا
دشت بلا کو دین کا مرکز بنا دیا
بے پردگی کو پردہ عصمت اوڑھا دیا

نصرت فقط نہیں ہے یہ بھائی کے واسطے
زینبؑ ہے دستگیر خدائی کے واسطے

دشتِ بلا میں ہو گئی مجبور اک بہن
وہ دے سکی نہ بھائی کی میت کو بھی کفن
اس ظلم کا گواہ ہے کرب و بلا کا بن
خیمے جلا کے ہاتھ میں باندھی گئی رسن

وہ ظلم ڈھائے ان پہ یزیدی نظام نے
بھائی کا حلق کٹ گیا زینبؑ کے سامنے

اب کربلا میں آئیے ماؤں کو دیکھیے
بچوں کی زیر تیغ اداؤں کو دیکھیے
ماؤں کی تربیت کی جزاؤں کو دیکھیے
مشکل گھڑی میں ان کی وفاؤں کو دیکھیے

ماؤں نے دین حق کا مقدر بنا دیا
بچوں کو پال پوس کے لشکر بنا دیا

زینبؓ سی ماں اگر ہو تو ہے مامتا کا ناز
 قرباں پسر کو کر کے جو پڑھتی رہی نماز
 صبر و رضا میں ہو گئی ماؤں میں سرفراز
 وہ ماں کہ جس کے صبر پر اللہ کو ہے ناز

زینبؓ وہ ماں اصول نرالے جو دے گئی
 امت کو اپنی گود کے پالے جو دے گئی

قربان جس نے کر دیا بیٹوں کو بھائی پر
 حیراں کائنات ہے زہراؑ کی جائی پر
 ممنون دیں ہے آج بھی مشکل کشائی پر
 اس سے خدا کو ناز ہے اپنی خدائی پر

عورت کے حق میں منبع ایثار بن گئی
 زینبؓ خدا کے دین کی لکار بن گئی

تاریخ میں ملے گی نہ ایسی کہیں بھی ماں
 جس نے نہیں کی بچوں کی لاشوں پہ بھی فغاں
 باندھی گئی ہو جس کی کلائی میں رسیاں
 اس پر بھی وہ بکھیر دے ظالم کی دھجیاں

خطرہ ہو بات بات پہ جب اس کی جان کو
 اس دم وہ زیر کر کے رہے حکمران کو

وہ ماں جو ریگزار میں ماؤں کا آسرا
 وہ بن گئی تھی دشت میں بچوں کی ناصرہ
 جس کو کیا تھا اہل شقاوت نے بے ردا
 جو دے سکی نہ عابد بیمار کو دوا

دین خدا کی فکر تھی اس حق شناس کو
 دیکھانہ جس نے دشت میں بچوں کی لاش کو

بنت بتول جس نے بھرا گھر لٹا دیا
گھر بار اپنا چھوڑ کے جنگل بسا دیا
بیٹوں کے سر کو نصرت دیں میں کٹا دیا
جس نے یزید وقت کو نیچا دکھا دیا

عورت کے روپ میں وہ خدا کی امان تھی
مٹھی میں اس کی بند زمانے کی جان تھی

دشت بلا میں جب وہ بھرا گھر لٹا چکی
اکبر کا غم کیلجے پہ اپنے اٹھا چکی
عباس کے لیے بھی وہ آنسو بہا چکی
بھائی کا داغ اپنے جگر پر سجا چکی

جس پر فدا تھی اب اسی بھائی سے ٹھٹ گئی
سر کی ردا بھی شام غریباں میں لٹ گئی

زینب نے پھر سنبھالا حسینیؑ نظام کو
لے کر چلی وہ دین الہی کے کام کو
دیتی رہی دلا سے ہر اک تشنہ کام کو
پیہم سنبھالتی رہی چوتھے امام کو

زینب پدر کے عزم کی تصویر بن گئی
بعد حسین دشت میں شیر بن گئی

سالار قافلہ بنی وہ قتل گاہ میں
مقصد بڑا عظیم تھا اسکی نگاہ میں
ہونا تھا سرخرو اسے اس بار گاہ میں
دین آ گیا تھا بیت علیؑ کی پناہ میں

اب تک نہ ہو سکا تھا جو وہ کام کر دیا
زینب نے خود یزید کو گنہگار کر دیا

زینبؓ کا صبر دین کے سانچے میں ڈھل گیا
جس نے لگائی آگ وہی آپ جل گیا
ساری یزیدیت کا جنازہ نکل گیا
جو ڈگمگا رہا تھا قدم وہ سنبھل گیا

زینبؓ نے پشت لشکرِ باطل کی توڑ دی
تنہا یزیدِ وقت کی گردن مروڑ دی

اللہ رے وہ زینبؓ کبریٰ کا حوصلہ
منظر کسی بہن کو دکھائے نہ یہ خدا
خنجر تلے تھا دشت میں شہیرؓ کا گلا
خیموں کے ساتھ دامنِ معصوم بھی جلا

عباسؓ کچھ مدد کرو ہمیشہ کیا کرے؟
تم ہی بتاؤ زینبؓ دگیر کیا کرے؟

بنتِ علیؑ نے رسمِ عزائی بچائی ہے
دینِ خدا کی ساری بھلائی بچائی ہے
چادر لٹا کے جس نے خدائی بچائی ہے
سب انبیائے دین کی کمائی بچائی ہے

ظالم سے جنگ کیلئے اک شور مچ گیا
اس کے طفیل دینِ تباہی سے بچ گیا

جو ظلمتوں میں چلتی رہی آگہی کے ساتھ
پردے کی لاج رکھی ہے بے پردگی کے ساتھ
اس کے عمل کا فیض ہے ہر آدمی کے ساتھ
رشتہ ہے ہر اسیر کا بنتِ علیؑ کے ساتھ

روتے ہیں لوگ سن کے مظالم کو آج بھی
زینبؓ کا خوف ہوتا ہے ظالم کو آج بھی

دشت بلا میں شامِ غریباں کا وہ سماں
سہمے ہوئے ہیں بچے تو خاموش یہ بیاں
بے رحم ہے زمین تو ظالم ہے آسماں
عابد دکھائی دیتے ہیں بیمار و ناتواں

آئی ہے اس کے پاس نیابت امام کی
زینب ہی اب کرے گی حفاظت خیام کی

صبح و مسا ہے اک ملکِ الناس کا خیال
ہر وقت آتا رہتا ہے عباسؑ کا خیال
دل میں کبھی سکینہ کی ہے آس کا خیال
بچی کے زخمی کان کا اور پیاس کا خیال

بھائی ہے قتل گاہ میں بے گورو بے کفن
اہلِ حرم کے واسطے زنجیر اور رسن

زینب کی زندگانی اسیری میں ڈھل گئی
اک شمع انقلاب کی صحراء میں جل گئی
عباسؑ کا علم لیے زینب نکل گئی
ہچکولے کھاتی دین کی کشتی سنبھل گئی

جو ڈوبنے کو تھا وہ سفینہ سنبھل گیا
صحرا میں اک چراغ ہدایت کا جل گیا

افلاک ہفت تک کی رسائی ہے جس کے پاس
کل انبیاء کی ساری کمائی ہے جس کے پاس
حق جسکے پاس حق کی رسائی ہے جسکے پاس
بے پردگی میں ساری خدائی ہے جس کے پاس

با اختیار اتنی ہے بنتِ علیؑ کی ذات
جس نے بچا یا دین کو وہ ہے اسی کی ذات

جب قافلہ رواں ہوا کرب و بلا سے آہ
 زینب نے غمزدوں کو دیئے ہیں دلا سے آہ
 بچوں کو وہ بچاتی تھی تپتی ہوا سے آہ
 شکوہ کیا نہ رنج و الم میں خدا سے آہ

مشکل میں دینِ حق کی نگہبان بن گئی
 مظلومیت کی فتح کی پہچان بن گئی

خطبے دیئے وہ راہ میں عالی جناب نے
 پایا دوام جن سے خدا کی کتاب نے
 کتنا اثر دکھایا ہے اس کے خطاب نے
 اس سے جنم لیا ہے نئے انقلاب نے

اس کی گواہی دے گیا وہ شام کا سفر
 زینب کا بن گیا سفر اسلام کا سفر

ایسا سفر کہ جس میں تھے سجادِ ناتواں
 سرنگے بے پلانوں کے اونٹوں پہ پیہیاں
 بے پردگی میں جاتا تھا رائیوں کا کاررواں
 بچوں کے سر پہ زینب کبریٰ تھی سائبان
 مشکل میں اہل حق کی حفاظت کے واسطے
 زینب چنی گئی تھی قیادت کے واسطے

کس طرح بھول سکتی ہے زینب دیا رِشام
 بے پردگی میں لوگوں کا ہر سمت ازدھام
 زنجیر و طوق پہنے تھا سجادِ سا امام
 ظالم کے رو برو کیا عورت نے وہ قیام

تہا بقائے دین کا سامان کر دیا
 زینب نے کائنات پر احسان کر دیا

مجبور تھی جھکی نہیں ظالم کے سامنے
 اس کو خراج فتح دیا تھا عوام نے
 دے دی شکست ظلم کو اس کے کلام نے
 اس کا جلال دیکھ لیا اہل شام نے
 پھر پھر کے بے ردائی میں بلوائے عام میں
 بیٹی علیٰ کی آگئی دربار شام میں

بولا یزید حق نے کیا مجھ کو سرفراز
 تم کو کیا ہے پست دیا مجھ کو امتیاز
 تم کو بڑائی کا نہیں حاصل کوئی جواز
 بخشا ہے حق نے مجھ کو خلافت کا فخر و ناز

یہ منظر، آج خاص ہوں یا عام دیکھ لیں
 بیعت نہ کی جنہوں نے وہ انجام دیکھ لیں

عزت ملی ہے حق سے مجھے اس لڑائی میں
 کہنا ہو کچھ تمہیں تو کہو اب صفائی میں
 بیعت ہی ہو میری اب ہے تمہاری بھلائی میں
 پوچھے گا کوئی تم کو نہ ساری خدائی میں
 توقیر کی ہے اب نہ شرافت کی بات ہے
 اس وقت اس جہان میں طاقت کی بات ہے

ضد سے اٹھا چکی ہو جو نقصان دیکھ لو
 بے کس ہو تم میں وقت کا سلطان دیکھ لو
 کیا ہے تمہاری زیست کا سامان دیکھ لو
 بیعت کرو تو میں ہوں نگہبان دیکھ لو

طاعت کرو میری تو یہی ہے بھلے کی بات
 اس قید و بند سے تمہیں مل جائے گی نجات

اللہ کا کرم کہ ہوا ہوں میں کامیاب
نازل ہوا تمہارے سروں پہ کڑا عذاب
طاقت کا میری تم نہیں دے پاؤ گی جواب
میرے مخالفین کا خانہ ہوا خراب

عبرت جو چاہو اپنے لئے گھر کو دیکھ لو
جو جسم سے جدا ہوا اس سر کو دیکھ لو

سن کر یہ آئی غیظ میں زینبؓ جگر فگار
بولی سنبھال اپنی زباں اے فریب کار
کس بات پر غرور تو کرتا ہے نابکار
نسلوں پہ تیری پڑ کے رہے گی خدا کی مار

تیر و تیر سے تیغ سے لشکر کے شور سے
کب ہم نے خوف کھایا ہے طاقت کے زور سے

تو کیا ہے اور کیا یہ ترا اقتدار ہے
بندوں کی دیکھ بھال کو پروردگار ہے
اب چند روز ہی کا ترا اختیار ہے
اور پھر ترے نصیب میں دوزخ کی نار ہے

پروانہ تجھ کو دیں کی نہ قرآن سے واسطہ
اب بے نقاب کرنا تجھے فرض ہے مرا

اب کیا تری مجال کرے اس طرح کلام
ہم وہ ہیں جن کو حق نے دیا ہے بڑا مقام
تجھ کو نہیں ہے آل نبی کا بھی احترام
تو کامیاب ہے یہ ترا ہے خیال خام

خطرہ نہیں ببول سے غنچوں کو پھول کو
تو کون جو بدل دے خدا کے اصول کو

حق نے ہمارے گھر میں اتارا کتاب کو
ہم پر دُرود پڑھتی ہے دنیا ثواب کو
دشمن بھی جانتا ہے یہاں بو تراب کو
کوئی نہیں جو روک لے تیرے عذاب کو

دینِ خدا کی آل ہی سے زیب وزین ہے
اب تری موت کیلئے نام حسین ہے

بیٹھے ہوں اس طرح پس پردہ ترے حرم
ناموسِ مصطفیٰ سرِ دربار، ہے ستم
ہے آلِ مصطفیٰ ہی پہ اللہ کا کرم
نیزوں پہ ان کے سر ہیں تو اس کا نہیں ہے غم

خیمے جلیں، ردا چھنے، لٹ جائے سارا گھر
ہم وہ ہیں جن کا ظلم کے آگے جھکانہ سر

نا پاک تو ہے تیرے ارادے کہاں ہیں پاک
ہم سب نجومِ عرش ہیں تو ہے غلیظ خاک
ہو جائے گا نظامِ ستم تیرا جلد پاک
میں دیکھتی ہوں قسمتِ اسلام تابناک

فکرِ بنو امیہ کا حامل یزید ہے
تو بھی پلید تیرا نسب بھی پلید ہے

تیرا خیال ہے کہ ہوا ہے تو کامیاب
ذرات سے چھپا ہے کہیں روئے آفتاب
ہے تیرے انتظار میں اللہ کا عذاب
ہے دور روزِ حشر تو دے گا یہیں حساب

اب فکر کر کہ دن ترے تھوڑے ہیں اے لعین
تجھ کو پناہ بھی نہ ملے گی سرِ زمین

ہم وہ ہیں جن کے گھر میں اتارا گیا رسولؐ
 بابا علیؑ ہے میرا تو ماں ہے مری بتو
 پھر کس طرح سے ہم کریں بیعت تری قبول
 کیا خوف سے ترے بھلا ہم چھوڑ دیں اصول

تو یہ سمجھ رہا ہے کہ تو کامیاب ہے
 جا تجھ پہ دل سے بھیجی لعنت ثواب ہے

جو کچھ کیا ہے اس پہ ذرا سوچ اے لعین
 برباد کر دیا ہے رسول خدا کا دین
 اسلام کے لیے تو بنا مار آستین
 قدموں سے تیرے اب ہے نکلنے کو بس زمین

لگتا ہے تو بھی تنگ تھا اپنی حیات سے
 بدبوسی آرہی ہے تری بات بات سے

ارض و سماء بھی کرتے ہیں اس گھر کا احترام
 بس پنجتن کے نام سے باقی ہے سب نظام
 ہم میں سے آخری ہے نبی ہم میں سے امام
 ہم پر ہوا ہے سن لے نبوت کا اختتام

گر ہم نہ ہوں تو سارا زمانہ ہو دھوپ میں
 سایہ ہے عالمین پہ اس گھر کے روپ میں

تو بن کے آج بیٹھ گیا ہے امیر شام
 تیرا نہیں ہے اپنے قبیلے میں احترام
 تجھ سے دکھی خواص ہیں اور تنگ ہے عوام
 دیتا نہیں ہے زیب کہ تجھ سے کروں کلام

تو کامیاب بیٹھا ہے اپنے خیال میں
 مہلت کا ذکر ہی نہیں تیرے زوال میں

اے کم نسب مقابلہ کرتا ہے آل سے
 شجرے کو بھول جاتا ہے میرے خیال سے
 ڈرتا تھا تو حسینؑ کے جاہ و جلال سے
 لیکن نہ بچ سکے گا تو اپنے زوال سے
 ڈھونڈے سے بھی ملے گی نہ تجھ کو اماں کہیں
 اک روز ہوگا تو کہیں اور تیری جاں کہیں

تو یہ سمجھ رہا ہے تجھے مل گیا دوام
 مارے گئے حسینؑ تو قصہ ہوا تمام
 بیٹھی ہے تیری گھات میں بربادیاں تمام
 زیبٹ کے اختیار میں ہوگا دیار شام

تو ہے یزید حق سے خیانت کا مستحق
 ہے اب سے عالمین کی لعنت کا مستحق

انسانیت کے نام پر دھبہ تیرا وجود
 سر کاٹ کر حسینؑ کا کرتا رہا سجود
 انسانیت کی توڑ دیں تو نے سبھی قیود
 لعنت کا مستحق تو ہے تو ہم پہ ہے درود
 اللہ کے رسولؐ کا گھر بار لوٹ کے
 جائے گا کس مقام پہ دوزخ سے چھوٹ کے

اب تو تمام عمر بھی کر لے اگر سجود
 اے فتنہ گر غلیظ رہے گا ترا وجود
 تا حشر سب پر دھینگے مگر آل پر درود
 عظمت کی پنجبٹن کے نہیں کوئی بھی حدود

عالم کا یہ نظام ہمارے ہی دم سے ہے
 توقیر اہلبیت خدا کے کرم سے ہے

نذرانہ عقیدت

ڈاکٹر عاصی کرناہی

بزمِ جہاں سے رحلتِ سردارِ فاطمہ
قسمت میں اپنی فرقتِ سردارِ فاطمہ

جیسے گلِ شگفتہ سے خوشبو کا ہو سفر
دنیا سے یوں تھی رخصتِ سردارِ فاطمہ

حسنِ عمل سے اپنے وہ تھیں فخرِ مومنات
اللہ رے یہ عظمتِ سردارِ فاطمہ

ایک ایک سانس ذکرِ خدا میں بسا ہوا
ایک ایک پل عبادتِ سردارِ فاطمہ

وہ جذب تھیں اطاعتِ آلِ رسولؐ میں
بے مثل تھی موڈتِ سردارِ فاطمہ

حق نے ہمیں ہی بھی بخشی ہے توقیرِ کائنات
سب کے لیے بنایا ہمیں باعثِ نجات
بانٹی ہے ہم نے مردہ دلوں کو نئی حیات
قائم ہمارے خوں سے ہے اسلامِ کائنات

جس گھر کا تذکرہ ہو خدا کی کتاب میں
کیا تیرا دخل اُس کی فضیلت کے باب میں

☆☆☆

پیکر تھیں دین و آگہی و علم و فضل کا
یہ رتبہ لیاقتِ سردارِ فاطمہ

وہ بے مثال تربیتِ اولاد کے لئے
اولادِ نقشِ سیرتِ سردارِ فاطمہ

اولادِ دین دار و خوش اخلاق نیک نام
ہے خون میں نجابتِ سردارِ فاطمہ

زیرِ ردائے فاطمہ زہراؑ ہیں خلد میں
یہ تا ابد فضیلتِ سردارِ فاطمہ

وہ جا چکیں مگر ہمیں کامل یقین ہے
ہم پر رہے گی برکتِ سردارِ فاطمہ